

АГЕНЦИЈА ЗА ЕЛЕКТРОНСКИ КОМУНИКАЦИИ

Врз основа на Одлуката за распишување на јавен тендер со јавно наддавање за доделување на одобрение за користење на радиофреквенции од радиофреквенцискиот опсег 1965-1980/2155-2170 Mhz, број 0201-255/13 од 23.5.2019 година и Одлука за дополнување на Одлуката за распишување на јавен тендер со јавно наддавање за доделување на одобрение за користење на радиофреквенции од радиофреквенцискиот опсег 1965-1980/2155-2170 Mhz, број 0201-255/15 од 29.5.2019 година, Агенцијата за електронски комуникации објавува

ЈАВЕН ТЕНДЕР
СО ЈАВНО НАДДАВАЊЕ БР.0201-255/16

1. ПРЕДМЕТ НА ЈАВНИОТ ТЕНДЕР

1.1. Предмет на јавниот тендер со јавно наддавање е доделување на едно одобрение за користење на радиофреквенции од радиофреквенцискиот опсег 1965-1980/2155-2170 Mhz за обезбедување на јавни/фиксни мобилни комуникациски мрежи (MFCN), вклучувајќи ИМТ системи на цела територија на Република Северна Македонија.

1.2. Одобрението за користење на радиофреквенции од точка 1.1 на јавниот тендер се издава за период од 9 години со важност од денот на издавање на одобрението и со право на продолжување на важноста на одобрението на начин утврден во Законот за електронските комуникации.

2. УСЛОВИ, БАРАЊА И КВАЛИФИКАЦИИ НА ПОНУДУВАЧИТЕ

2.1. Право на учество на Јавниот тендер за доделување на едно одобрение за користење на радиофреквенции од точка 1 потточка 1.1 на јавниот тендер има домашно и странско физичко или правно лице кое ќе ја подигне Тендерската документација од точка 8 на овој јавен тендер и кое ќе ги исполни следните услови:

- во последните пет години да не му била изречена правосилна пресуда за учество во злосторничка организација, корупција, измама или перење пари;
- да не му е изречена споредна казна привремена или трајна забрана за вршење на одделна дејност;
- да не е во постапка на стечај или постапка на ликвидација;
- да има платени даноци, придонеси и други јавни давачки, освен ако не му е одобрено одложено плаќање на даноците, придонесите или другите јавни давачки во согласност со посебните прописи и истите редовно ги плаќа; и
- да не му е изречена прекршочна санкција забрана за вршење на професија, дејност или должност, односно привремена забрана за вршење одделна дејност.

2.2. Понудувачот треба да даде писмена изјава дека ќе започне да ги користи радиофреквенциите определени во одобрението за користење на радиофреквенции од точка 1 потточка 1.1 на јавниот тендер во рок од шест месеци од денот на важноста на одобрението за користење на радиофреквенции.

3. КРИТЕРИУМИ ЗА ИЗБОР

3.1. Критериум за избор на најповолен понудувач за доделување на одобрение за користење на радиофреквенции од точка 1 потточка 1 на јавниот тендер е:

- висината на еднократниот надоместок за добивање на одобрение за користење на радиофреквенции.

4. ЕДНОКРАТЕН НАДОМЕСТОК

4.1. Најнискиот почетен износ на еднократниот надоместок за добивање на одобрение за користење на радиофреквенции од точка 1 потточка 1.1 на јавниот тендер 7 200 000 (седум милиони и двесте илјади) евра.

4.2. Понудувачот кој ќе се квалификува за јавното наддавање треба да уплати депозит во висина од 0.1 % од почетниот износ на пазарната вредност на радиофреквенциите утврден во став 1 на овој член на сметка на Агенцијата за електронски комуникации, најдоцна до денот определен за јавно наддавање.

4.3. Понудувачот кој нема да биде избран за најповолен понудувач во постапката на јавното наддавање уплатениот депозит му се враќа во рок од 5 дена од денот на завршувањето на јавното наддавање а на понудувачот којшто ќе биде избран за најповолен понудувач уплатениот депозит не му се враќа туку истиот станува составен дел на избраната понудена цена од јавното наддавање.

5. РОК И НАЧИН НА ПОДНЕСУВАЊЕ НА ПОНУДАТА И ПРИДРУЖНА ДОКУМЕНТАЦИЈА

5.1. Рокот за доставување на понудите е 35 дена од денот на објавување на јавниот тендер во „Службен весник на Република Северна Македонија“.

5.2. Понудата се поднесува во еден оригинален примерок во писмена форма на македонски јазик, а техничките термини можат да бидат на англиски јазик и истата треба да биде отпечатена на начин на кој што не е можно бришење на текстот. Понудата треба да е потпишана и заверена од одговорното лице на понудувачот. Понудата не смее да содржи никакви измени или додатоци. Доколку постои корекција на одредени грешки, корекцијата треба да биде парафирана од одговорното лице на понудувачот.

5.3. Понудата се поднесува во затворен коверт. На предната страна на надворешниот коверт на горниот лев агол треба да биде испечатен текст „НЕ ОТВОРАЈ“, бројот кој се однесува на тендерот, а во средината на ковертот адресата на која треба да се достави понудата и тоа:

АГЕНЦИЈА ЗА ЕЛЕКТРОНСКИ КОМУНИКАЦИИ

(Комисија за спроведување јавен тендер број 0201-255/16)

Кеј Димитар Влахов бр.21, 1000 Скопје
Република Северна Македонија

5.4. Потребната придружна документација ќе биде поблиску специфицирана во тендерската документација.

6. АДРЕСА, МЕСТО, ДАТУМ И ВРЕМЕ НА ЈАВНОТО ОТВОРАЊЕ

6.1. Јавното отворање на понудите ќе се изврши во просториите на Агенцијата за електронски комуникации на ден 11.7.2019 година во 11:00 часот.

6.2. Претставниците кои ќе присуствуваат на јавното отворање на понудите, треба да и предадат на Комисијата за спроведување на јавен тендер писмено овластување на понудувачот за учество на јавното отворање.

7. ПОСТАПКА НА ЈАВНО ОТВОРАЊЕ

7.1. За да може да се квалификува за јавното наддавање понудувачот треба да ги исполни условите од точка 2 на овој јавен тендер и да достави навремена и комплетна понуда согласно со инструкциите наведени во тендерската документација.

7.2. Одлуката за избор на понудувачи кои ќе учествуваат во постапката на јавно наддавање ќе се донесе во рок од 7 дена од денот на јавното отворање на понудите. Во одлуката ќе се утврди местото и времето на одржување на јавното наддавање коешто нема да биде пократко од 14 дена, а подолго од 30 дена од денот на донесувањето на одлуката.

7.3. Одлуката од потточка 7.2 на оваа точка заедно со поканата за учество на јавното наддавање ќе се достави истовремено до сите квалификувани понудувачи во рок од три дена од денот на нејзиното донесување.

7.4. Јавното наддавање го спроведува претседателот или заменикот на претседателот на Комисија за спроведување на јавен тендер со јавно наддавање формирана со решение на Директорот на Агенцијата од редот на вработените во стручната служба на Агенцијата.

7.5. Јавното наддавање за доделување на одобрението од потточка 1.2 на точка 2 од овој јавен тендер ќе се изврши само доколку се квалификуваат најмалку двајца понудувачи.

7.6. Постапката за јавно наддавање ќе биде детално прецизирана во Тендерската документација.

7.7. Понудувачот кој ќе биде избран за најповолен понудувач по спроведеното јавно наддавање, највисоко понудената цена на еднократниот надоместок утврдена при јавното наддавање може да ја плати на три еднакви годишни последователни рати на сметка на Буџетот на Република Северна Македонија. Плаќањето на првата рата или на целиот еднократен надоместок треба да се изврши во рок од 15 дена од денот на приемот на одлуката за избор на најповолен понудувач. Доколку плаќањето е на рати, останатите две рати ќе се платат на истиот датум во следните две години како датумот на уплатата за првата рата.

8. ТЕНДЕРСКА ДОКУМЕНТАЦИЈА

8.1. Заинтересираните страни може да ја добијат тендерската документација во архивата на Агенцијата за електронски комуникации секој работен ден од 08:30-16:30 часот, почнувајќи од 5.6.2019 година, по уплата на износ од 100 евра во денарска противвредност по средниот курс на Народна банка на Република Северна Македонија на една од сметките на Агенцијата за електронски комуникации:

Агенција за електронски комуникации

Жиро-сметка: 300000002366739

Депонент банка: Комерцијална банка АД Скопје.

Даночен број: МК4030005556148

Агенција за електронски комуникации

Жиро-сметка: 210060052840142

Депонент банка: Тутунска банка АД Скопје

Даночен број: МК4030005556148.

9. ЛИЦА ЗА КОНТАКТ И ДОПОЛНИТЕЛНИ ИНФОРМАЦИИ

9.1. Лица за контакт за кои заинтересираните страни можат да добијат дополнителни информации исклучиво во писмена форма преку електронска пошта, се лицата вработени во Агенцијата за електронски комуникации:

г-ѓа Дафина Пауновска (за правни прашања)

e-mail dafina.paunovska@aec.mk или

г. Игор Бојадџиев (за технички прашања)

e-mail Igor.Bojadzhev@aec.mk

9.2. Сите прашања и одговори во врска со јавниот тендер ќе бидат објавувани анонимно на веб страницата на Агенцијата за електронски комуникации, со адреса www.aec.mk.

10. РОК ЗА ДОНЕСУВАЊЕ НА ОДЛУКА И ИЗВЕСТУВАЊЕ ЗА ДОНЕСЕНАТА ОДЛУКА

10.1. Одлуката за избор на најповолен понудувач на јавниот тендер со јавно наддавање ќе биде донесена во рок од 10 дена од денот на завршување на јавното наддавање.

10.2. Понудувачите ќе бидат известени за донесената одлука по јавниот тендер во рок од седум дена од денот на нејзиното донесување.

Агенција за електронски комуникации